



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۱/۳۰

عبدالله وردک

## د محصلینو نظر پوښتنه! (دویمه برخه)

گرانو او قدرمنو لوستونکو! د انگلستان په پوهنتونو کې، هر کال د یوې خپلواکه دولتي ادارې له خوا، د هر پوهنتون د آخري کال، د محصلینو څخه نظر پوښتنه تر سره کېږي. د یادوني وړ ده، چې محصلین دغه نظر پوښتنې ته، آنلاين، ځواب ورکوي، او پوهنتون پدغه نظر پوښتنه کې، هېڅ کوم لاس نلري. دغه نظر پوښتنه، بیا د همدغې خپلواکې دولتي ادارې پدريعه تر غور لاندې نیول کېږي، او د هغو لنډیز بیا د دوی په رسمي وېب پاڼه کې نشر کېږي. هېره د نه وي، چې د پوهنتونو لیگ ټیبل (League Table) له همدغه نظر پوښتنې څخه تیارېږي. دغه لیگ ټیبل، ټول وگړي، شاگردان، او محصلین، کتلی او لوستلی شي، او دغه نظر پوښتنې ته په انگلستان کې، NSS، یعني (National Student Survey)، وايي، او دغه نظر پوښتنه، ټولو پوهنتونو ته ډېر د اهمیت وړ ده. په دغه نظر پوښتنه کې، محصلین خپل نظرونه د لاندې ټکو په هکله، په آزاده فضاء کې، په لیکلي ډول سره وړاندې کوي:

- ۱ - آیا استادانو، د مضمونو درسي مواد په سمه توگه تشریح کړي دي، او کنه؟
- ۲ - آیا استادانو، د محصلینو په نزد، خپل مضامین په زړه پوري کړي دي، او کنه؟
- ۳ - آیا دغه مضامین، چې دوی ته تدریس شوي، کولای شي، چې د دوی علمي سوبه او ذکاوت زیات کړي، او کنه؟
- ۴ - آیا دغه مضامین محصلینو ته کوم علمي چلنج ورکولای شي، او کنه؟
- ۵ - آیا د استادانو د نمرود ورکولو طرحه ښه واضح او رڼه وه، او کنه؟
- ۶ - آیا استادانو د مضمونو په نمرود ورکولو کې، انصاف مراعات کړی و، او کنه؟
- ۷ - آیا استادانو، د مضمونو د کورنۍ وظیفې په هکله، ښه واضح او په وخت نظر، محصلینو ته وړاندې کړی و، او کنه؟
- ۸ - آیا د استادانو سره لیدنه او کتنه، د مضمونو د ستونزو په هکله، آسانه وه، او کنه؟
- ۹ - آیا استادانو، د مضمون په هکله، بشپړه مشوره او لارښونه، محصلینو ته ورکړي وه، او کنه؟
- ۱۰ - آیا د مضمونو لکچر، لابراتوار، او نور لازم وسایل او مواد، په ښه توگه ترتیب شوي و، او کنه؟
- ۱۱ - آیا د مضمونو د هر ډول بدلون په هکله، محصلینو ته خبر ورکړ شوی و، او کنه؟
- ۱۲ - آیا د استوگنې ځای، میزونه، چوکۍ، د لیکنې تخته، او کمپیوټر په سمه توگه ورته برابر شوي و، او کنه؟
- ۱۳ - آیا د گټورو کتابونو لست، چې محصلین یې باید، د مضمونو د ښې زده کړې په خاطر ولولي، ورکړل شوی و، او کنه؟
- ۱۴ - آیا تاسې ویلای شئ، چې د مضمونو د کامیابۍ راز په څه کې و؟
- ۱۵ - آیا تاسې دغه مضامین، څرنگه ارزیايي کولی شئ؟
- ۱۶ - د مضمونو د ښه والي په خاطر، نور څه لازم کارونه باید تر سره شي؟
- ۱۷ - آیا د مضمونو درسي مواد، گټور و، او کنه؟
- ۱۸ - آیا په دغه مضمونو کې، نوي شیان او مهارتونه، په نظر کې نیول شوي و، او کنه؟
- ۱۹ - آیا د استادانو، رویه د قدر او منلو وړ وه، او کنه؟
- ۲۰ - محصلین کولای شي، چې د پورتنیو پوښتنو څخه علاوه، نور اضافه نظرونه هم وړاندې کړي.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رایرلو مخکې په خیر و لولئ

## د پام وړ ټکي:

د محصلينو نظر پوښتنه، د يوه پوهنتون په ښه والي، او بدوالي کې ډېر اغيزمن وي. دا پدې معنا، چې محصلين، تر بل هر چا څخه خپلې ستونزې، سمې په گوته کولای شي. پدغه نظر پوښتنه کې د پوهنتونو رئيسانو ته، د خپل پوهنتون په هکله هم ښه معلومات، لاسته ورځي. ښه رئيسان، بيا دغه د محصلينو نظرونه، تر غور لاندې نيسي، او معقول نظرونه يې بيا په عمل کې پلي کوي. د يادولو وړ ده، چې د پوهنتونو رئيسان، د محصلينو معقولو غوښتنو ته ښه اړخيز ځوابونه پيدا کوي، او هغه عملي کوي .

کله چې زه نيږدې ۳۵ کاله مخکې، د کابل پوهنتون، د انجينيږ په پوهنځي کې معلم وم، هلته محصلينو ته دا حق نه ورکول کېده، چې دوی د پوهنتونو په برخه کې، خپل نظرونه وړاندې کړي . اوس خبر نه يم، چې دغه طرز العمل به د افغانستان په پوهنتونو کې رواج ولري، او کنه؟ که چېرې رواج ونلري، نو د محصلينو نظر پوښتنه، يو لازمي او گټور کار دی، چې بايد تر سره شي.

د يادولو وړ ده، چې په اوسني وخت کې محصلين، يوه پوهنتون ته، د مشتريانو حيثيت لري. نو پوهنتونو ته لازمه ده، چې د خپلو محصلينو ستونزو ته، په خلاصه ټنډه زمينه برابره، او ښه په غور سره غور ونيسي، او د امکان په صورت کې، هغه په عمل کې پياده کړي .

په پای کې زه يوځل بيا، خپل د عاجزۍ دواړه لاسونه، د الله (ج) لوی او مهربان دربار ته پورته کوم، او دعا کوم، چې الله (ج) د په افغانستان او ټوله نړۍ کې هغه شانته سوله راولي، چې هغه الله (ج) ته مقبوله او منظور وي. آمين يارب العالمين.

زما اړيکه:

**abdullahwardak53@gmail.com**